

KNEJJES FIL-PARROĊĊA TAN-NAXXAR LI, FL-1575 KIENU DDEDIKATI LIL MARIJA ASSUNTA

Mill-Vizta Appostolika ta' Dusina

Dwar il-Vizta Appostolika Ta' Mons. Pietro Dusina fin-Naxxar diġa' ktiibt fil-*Programmi tal-Festa* ghas-snin 1997 u 1998. Imma din il-vizta tant kienet importanti għall-istorja tal-Knisja f'Malta b'mod li dwar in-Naxxar issib hafna x'għid. Irridu niftakru li n-Naxxar ta iżjed minn 400 sena kien wiehed mill-akbar irhula ta' Malta. In-Naxxar kien iġbor fih dak kollu li illum jinsab fil-parroċċi ta' Hal Gharghur u tal-Mosta, u parti minn dak li hu fil-parroċċi ta' San Pawl il-Baħar u Burmarrad. Fl-1997, ħarisna lejn il-knisja parrokkjali nnifisha (1). Fl-1998, rajna dwar Dun Ġiljan Borg, i-Kappillan tan-Naxxar ta' dak iż-żmien (2).

Billi n-Naxxar kien parroċċa importanti fil-kampanja Maltija, hafna kienu l-knejjes ckejknin li nsibu fih, kemm fiċ-ċentru kif ukoll fil-kampanja tiegħu. Hafna kienu dawk li ġew iddedikati lill-Madonna. Imma t-titlu l-iżjed popolari kien dak ta' Marija Assunta. Għalhekk, ħsibt li nikteb dwar dawn biss. Waqt li f'Malta kien hawn iżjed minn 200 knisja bi-titlu ta' l-Assunta, fil-limiti tal-parroċċa tan-Naxxar kien hemm sebgha. Dwar dawn, sejjer nagħti hjiel ta' storja b'rabta mas-sena 1575.

Ta' Bernarda

Fiz-żona ta' Hal Gharghur, fi triq li tagħti lejn Birkirkara, fis-seklu ħmistax, inbniet knisja li ddedikawha lill-Assunta. Damjan Cauchi kellu f'idejx xi dwieli li kienu mħollija lil dik il-knisja. Minħabba f'hekk, hu kien obligat li, għall-Assunta, jiehu ħsieb li jġi reċitat l-għasar u titqaddes quddiesa. Fil-knisja, kien hemm lampier wiehed, u kien jinxteghel kull nhar ta' Sibt. Imma l-knisja kienet mitluqa. Għalhekk, il-benefiċjarju ġie obligat jiehu ħsieb li jsir bieb ġdid u jirrangā kulma kien fi stat ħażin f'dik il-knisja (3).

Il-knisja ssejthet *Ta' Bernarda* għaliex proprju erba' snin qabel il-vizta appostolika ta' Dusina, Bernarda Cauchi, b'kuntratt quddiem in-Nutar Anġlu Mamo, fl-1571, ħalliet bhala renti għal din il-knisja d-dwieli li semmejna (4).

Taž-Żellieqa

Tfajla, li Dusina nnifsu jikteb li fi żmien kienet għadha ħajja, irrakkuntat li deħritilha l-Madonna u fejqitha mill-marda li kellha. Id-dehra kienet f'xaqliba fil-lvant ta' Hal Gharghur, f'niżla li tagħti għal Wied iż-Żellieqa. Fuq il-post deħret il-madonna lejn l-1560, inbniet knisja li kienet fit-territorju tal-parroċċa tan-Naxxar. Minn dak il-wied, il-knisja ħadet isimha. Kienet knisja devota. Imma, fl-1575, ma kellha l-ebda benefiċċju marbut magħha. minkejja dan, minħabba r-rakkont tat-tfajla li kien ta' min jorbot fuqu, qamet devozzjoni lejn il-knisja. Għalhekk, kien jitqaddes xi quddies.

Il-knisja kien fiha tliet altari u anki bibien ta' l-ghuda biex tissakkar. Imma kienet nieqsa minn bżonnijiet oħrajn. F'dak iż-żmien, kienu jsiru xi pellegrinagġi lejn din il-knisja (5).

Tax-Xagħra

Fil-parti abitata tan-Naxxar ta' dak iż-żmien, Dusina sab knisja f'ġieħ l-Assunta li kienet inbniet fil-bidu ta' dak is-seklu siftax. Kienu jsejthulha *Tax-Xagħra*. Kellha altar wiehed biss u paviment mill-ġebbla Maltija. Imma kienet nieqsa minn kollox, u ma kellhiex lanqas rettur li jiehu ħsiebha. Nhar il-festa biss il-Kappillan Dub Ġiljan Borg kien imur iqaddes quddiesa b'sens ta' devozzjoni, imma mingħajr ebda obbligu. Dusina ordna li lill-knisja jaħsulha għal bieb ta' l-ghuda. Jekk dan ma jsirx, ma kellux jibqa' jitqaddes quddies fiha. Il-quddiesa, jekk ma jirrangawx il-knisja, kellha tibda tiġi ċċelebrata fil-knisja parrokkjali (6).

Il-Knisja "Parrokkjali" Ta' Santa Marija

Lil knisja fix-xaqliba tal-Mosta, Dusina jagħtiha titlu kurjuż. Sejthilha "knisja parrokkjali". Hi l-knisja li kellha tistenna sa l-1608 biex tiġi mġħollija għall-ġieħ ta' parroċċa. Kienet titqies imbiegħda min-Naxxar, speċjalment minħabba t-toroq imħarbtin li kienu jifirdu minn xulxin in-Naxxar u l-Mosta. Dun Ġiljan Borg, il-Kappillan tan-Naxxar, bl-ebda mod ma ried li dik il-knisja tiegħa milli tkun taħt il-ġurisdizzjoni tiegħu (7). Hu kien se jopponi għall-erezzjoni tagħha bhala parroċċa. Dak il-Kappillan żgur li qarras wiċċu quddiem il-fatt li sejthulha "Parrokkjali". Għall-ebda knisja tan-Naxxar, minbarra l-parroċċa tal-bambina, ma jingħad li kellha xi nsara li kienu jiddependu minnha. Imma, għal din, jingħad li kien hemm 116-il familja li tqiesu

marbutin magħha għall-bżonnijiet spiritwali tagħhom. Kienet qisha il-*Vici Parrocča* tan-Naxxar. Fil-fatt, waqt li dan it-titlu ma ngħatalhiex, gie' mogħtija titlu aqwa meta ssejjet "parrokkjali".

Madankollu, din il-knisja li, mad-daqqa ta'ghajn, dehret importanti, kienet mingħajr ebda renti. In-nies, minn jeddom, kienu joffru xi frott ta l-ghelieqi lil dak li jkun ir-rettur tagħha. Imma dan holoq l-inkwiet. Lill-kappillan tan-Naxxar, kien jidhirlu li hu kellu d-dritt li jingħata f'idejh id-dhul kollu li jiġi offert lil din il-knisja għaliex kienet taħt il-gurisdizzjonitiegħu. Minkejja din l-importanza, ma nstabx rettur lanqas għal din il-knisja. Ir-raġuni l-ghaliex tiffihem għax rettur fiha, minhabba ċ-ċirkustanzi msemmiya, sata' ma jkollux biex jghix. Il-piż waħdieni li kien hemm fuqha kien li ssir quddies nhar Santa Marija. Meta, għal dawn il-knejjes tissemma quddies, nifhmu dejjem għal waħda sempliċi mingħajr ebda kant.

Din ta' Santa Marija tal-Mosta kienet knisja spazjuża. Xi lajċi kienu jiehdu ħsiebha u, għalhekk, kienet fi stat li jixirqilha tissejjah "knisja". Għalkemm kellha altari fil-ġnub wkoll, fuqhom ma sata' jsir l-ebda quddies għaliex kienu žghar wisq. Il-quddies ma kenitx tiġi ċċelebrata hlief fuq l-altar ċentrali.

Tal-Magħtab

Il-Vizitatur żar knisja oħra msemmiya għal Santa Marija fil-limiti tan-Naxxar. Jidher li qed jingħad għal dik li qiegħda fix-xaqliba msejja l-*Magħtab*. Kellha altar wiehed u bieb tajjeb biex tinzamm imsakkra. Imma kienet bla rettur, bla piżijiet, u nieqsa mill-ornamenti kollha. Fil-knisja, kultant, kienet issir xi quddies għaliex in-nies kienu jfittxuha, u kien hemm devozzjoni lejn il-kwadru titulari tagħha. Dusina jqisha bħala waħda mill-knejjes devoti. Din, fl-imghoddi, kienet tifqies bħala wiehed mis-Santwarji tal-Madonna (9).

Knisja fi Stat ta' Abbandun

Is-seba' knisja ddedikata għall-Assunta kienet fil-limiti tal-Mosta, għalkemm kienet taqa' taħt il-parrocča tan-Naxxar. Kienet knisja mitluqa għal kollox. Kellha altar wiehed u kienet tingħalaq tajjeb. Imma hadd ma kien jiehu ħsiebha. Hi ma kellhiex renti, u għalhekk lanqas piżijiet. Kienet nieqsa mill-bżonnijiet kollha. Niehdu l-impressjoni li din qatt ma kienet tinfetaħ. Fiha qatt ma kien jitqaddes quddies (10).

Id-deskrizzjoni ta' dawn il-knejjes tikkonferma kemm kien għażiż għall-Maltin it-titlu ta' Santa Marija Assunta. Gie li l-festa tissejjah *Santa Marija tax-xahar ta' Awissu*. Fin-Naxxar lill-Madonna kienu jqimuha anki taħt titli oħrajn. Minbarra l-festa titulari tal-parrocča msemmiya għat-*Twelid ta' Marija*, kien hemm ukoll zewġ knejjes imsemmijin għall-*Annunzjata* (11).

DOKUMENTAZZJONI

1. BONNICI Alexander, "Il-Knisja Parrokkjali tan-Naxxar: Mill-Viżta Appostolika ta' Mons. Dusina fl-1575", *Festa Marija Bambina - Naxxar*, 1997, pp.29-33.
2. IDEM, "Dun Ġiljan Borg: Kappillan tan-Naxxar f'Interrogatorju li sarlu minn Mons. Dusina fl-1575 waqt Viżta Appostolika", *Ibid.*, 1998, pp.69-73.
3. Arkivju S.franġisk - Rabat, *Copia Visitationis Apostolicae Melitensis R.P.D. petri Dusinae factae 1575*, ff.74-75
4. BEZZINA Julian, "Għargħur: San Bartilmew" fi *Il-Knejjes Parrokkjali ta' Malta u l-festi tagħhom*, PIN, I, 1993, p.156.
5. ASFR, *Dusina*, ff.76-77.
6. *Ibid.*, f.79.
7. Dwar dan il-każ fi żmien Dun giljan Borg, ara: BONNICI Alex., "In-Naxxar: l-Eqdem Parrocča tal-Kampanja: Ġrajjet Bikrin ta' Storja Soċjali" fi *Storja ta' Malta fi Ġrajjet il-Knisja*, pp.140-142.
8. ASFR, *Dusina*, f.82.
9. *Ibid.*
10. *Ibid.*, f.87.
11. *Ibid.*, ff.78,85.

P. Alexander Bonnici o.f.m.conv.